

## جامعات میں تحقیق کے مسائل ایک جائزہ

نمبر شمار	مصنف	ادارہ ہذا
1	الطاف یوسف زئی	ہزارہ یونیورسٹی مانسہرہ، پاکستان
2	عابد علی	

**Abstract:** There are a few basic principles to keep in mind when writing a research paper. The topic that the dissertation writer chooses is the researcher's own mental product. Know the purpose of your Research. Would you like to make another significant addition to the human body of information on the subject through your research Effort? The material that you have collected for your thesis should be presented through the analysis stage. The best research is the one in which unnecessary material is not presented in the thesis. The thesis Writer should base the process on logical and objective standards and should not allow personal feelings and biases to enter the research Process at the any level. The research language should be clear and concise. One of the characteristics of research is the expression of its Expected results and outcomes .This is an integral part of research. These are some of the basic things that every researcher should be Familiar with. By following them, he can easily write his research paper.

**Keywords:** Manzil, Tahqeeq, Usool, Tashna, Zakheera –e- Maloomat, Haisiat, Daryaft, Ahbab

**Email:** altafokasha@gmail.com

تحقیق جس بھی نوعیت کی ہو یہ ایک کٹھن کام ہے۔ جس کے لیے آپ کو بہت زیادہ محنت کرنی پڑتی ہے۔ تحقیقی مقالہ کی تیاری میں محقق بہت سے دشوار گزار راستوں سے گزر کر اپنی منزل تک پہنچتا ہے لیکن جس انسان نے منزل کا تعین کیا ہو تو اس کو راستے کی مشکلوں کا پتہ ہوتا ہے وہ ان سے نبھنے کا حل جانتا ہے اور وہ آسانی سے اپنی منزل تک پہنچ جاتا ہے۔ جس انسان کو اپنی منزل معلوم ہی نہیں وہ کہاں جائے گا وہ تو راستوں میں ہی بھٹکا رہے گا۔ تحقیقی مقالہ لکھنے کے بھی چند بنیادی اصول ہیں ان میں سب سے پہلا اپنی منزل کا تعین یعنی اپنے موضوع کا انتخاب ہے۔ موضوع کا انتخاب کوئی بھی مقالہ لکھنے کی وہ پہلی سیڑھی ہے جس پر چڑھے بغیر آپ آگے نہیں بڑھ سکتے۔ موضوع کا انتخاب کسی بھی مقالہ نگار کے لیے ایک مشکل مرحلہ ہوتا ہے۔ ہم بہت سے طلباء اور طالبات کو موضوع کے انتخاب کے لیے پریشان دیکھتے ہیں۔ وہ کبھی اساتذہ کے پاس چکر لگاتے ہیں کبھی دوست احباب سے کہتے ہیں کہ وہ ان کو کوئی موضوع تلاش کر کے دے دیں تاکہ وہ اپنا مقالہ لکھ سکیں۔ آخر کار اساتذہ کے دستروں کے چکر لگانے اور ادھر ادھر گھومنے کے بعد وہ ایک موضوع کی تلاش میں

کامیاب ہو جاتے ہیں اور بغیر کچھ سوچے سمجھے وہ اس پر ممتالہ لکھنے کا فیصلہ کر لیتے ہیں۔ اس موضوع کے بارے میں معلومات حاصل کرنا یا یہ بات دیکھنا وہ ضروری نہیں سمجھتے کہ اس موضوع سے ان کی کوئی دلچسپی ہے یا نہیں۔ یہ وہ پہلی غلطی ہے جس پر کسی محقق کی توجہ سب سے کم رہتی ہے لیکن یہ وہ ابتدائی غلطی ہے جس کا خمیازہ ایک ریسرچ کالر کو آخر تک بھگتنا پڑتا ہے۔ جس کی وجہ سے وہ مبتلا رنج رہتا ہے۔

ظفر لا سلام حنان اس بارے میں لکھتے ہیں:

مناسب یہ ہے کہ ریسرچ کا موضوع خود آپ کی اپنی ذہنی پیداوار ہو۔ اکثر ایسا ہوتا ہے کہ آپ کے بعض اساتذہ یا دوسرے ریسرچ اسکالرز جو آپ سے پہلے ان مراحل سے گزر چکے ہیں۔ آپ کو کسی مخصوص موضوع پر تحقیق کا مشورہ دیتے ہیں۔ کسی موضوع کے اختیار کرنے کے لیے صرف اتنی سی بات کافی نہیں کہ آپ کو کسی نے کوئی موضوع بتا دیا اور آپ اس پر کام کرنے کے لیے جت گئے۔ نہیں، ایسا نہ کریں۔ بلکہ مطلوب موضوع پر پہلے خود بخود پڑھیں اور اتنا پڑھیں کہ آپ اپنے طور پر مطمئن ہو جائیں کہ ہاں یہ موضوع واقعی تشنہ تحقیق ہے اور اس پر عمر عزیز کے گراں قدر چند سال لگانا ضائع نہیں ہو گا۔ اگر آپ کو اس حد تک اطمینان اور شرح صدر حاصل نہیں تو یقیناً آپ خود اپنا اور دوسروں کا وقت ضائع کریں گے۔ مزید برآں سارا کام کرنے کے بعد بھی آپ ریسرچ کے وہ لازمی ثمرات حاصل نہیں کر سکیں گے جو اس کا حاصل اور جوہر اصل ہیں اور جس کی توقع آپ سے بالآخر کی جاتی ہے۔ کہ آپ میں وہ فنی مہارت اور چابکدستی پیدا ہو جائے جس کی مدد سے آپ خود اعتمادی کے ساتھ آزادانہ طور پر کسی موضوع پر تحقیقی کام کسی نگران کے سر ہون احسان ہوئے بغیر کر سکیں۔ اصول تحقیق میں مہارت کے بعد ضروری نہیں کہ اپنے مخصوص میدان میں ہی آپ محصور ہوں، دیگر متریبی (موضوعات پر تحقیقات کا سلیقہ بھی آپ میں پیدا ہو جائے۔" [1]

تحقیقی ممتالہ لکھنے کے لیے موضوع کا انتخاب اسکالر کا فرض ہے۔ کیونکہ وہ یہ بات بہتر طور پر جانتا ہے کہ اس کی دلچسپی کس موضوع سے زیادہ ہے۔ کس موضوع پر وہ بہتر ممتالہ لکھ سکتا ہے کیونکہ تحقیقی ممتالہ کو اسکالر نے خود لکھنا ہے تو آپ کی اس موضوع سے دلچسپی ہوگی تو وہ کسی پر انحصار کیے بغیر اس ممتالہ کو لکھ سکے گا۔ جو ممتالہ نگار ممتالہ لکھنے کے اس بنیادی اصول پر عمل نہیں کرتا اور اپنے موضوع کے انتخاب کا فیصلہ خود کرنے کے لیے کسی بھی قسم کی تحقیق کرنے کی بجائے دوسروں پر انحصار کرتا ہے۔ وہ ممتالہ کی تیاری میں بھی پریشانی میں مبتلا رہتا ہے اور



آپ یہ نتیجہ اخذ کر سکتے ہیں کہ اس موضوع پر پہلے کسی نے کام کیا ہے یا نہیں اگر کیا ہے تو اس کا موضوع آپ کے موضوع سے کیسے مختلف ہے۔ آپ اپنی تحقیق کے ذریعے انسانی ذخیرہء معلومات میں کیا اہم اضافہ کرنا چاہتے ہیں۔ آپ اس تحقیق کے ذریعے کیا نیا دریافت کرنا چاہتے ہیں۔ اپنے موضوع کے بارے میں پڑھنے کے بعد آپ یہ بات سمجھتے ہیں کہ اس کا کوئی زاویہ ایسا ہے جو ابھی پوشیدہ ہے جو آپ اپنی تحقیق کے ذریعے سامنے لانا چاہتے ہیں۔ کیونکہ موضوع چن لینے کے بعد اب آپ کو معلوم ہونا چاہیے کہ تحقیقی مقالے کو لکھنے کا مقصد کیا ہے۔ آپ اپنی تحقیق کے ذریعے کیا نئی بات سامنے لانا چاہتے ہیں۔ کیونکہ مقصد کا تعین کیے بغیر آپ کوئی مقالہ نہیں لکھ سکتے۔ اس بارے میں ظفر الاسلام لکھتے ہیں

پہلا سوال جو اس ضمن میں ذہنوں میں آنا چاہیے اور جس کے اطمینان بخش جواب کے بغیر آپ آگے نہیں بڑھ سکتے، وہ یہ ہے کہ: ہماری ریسرچ اور تحقیق کا مقصد کیا ہے؟ اس سوال کے جواب مختلف ہو سکتے ہیں۔ لیکن میرے خیال میں اس کے معقول و قابل قبول جواب صرف دو ہیں۔ پہلا یہ کہ ہم اپنی اس تحقیقی کاوش کے ذریعے موضوع سے متعلق انسانی ذخیرہء معلومات میں کوئی نیا اور اہم اضافہ کرنا چاہتے ہیں۔ کوئی ایسی بات جو اس موضوع پر اب تک سامنے نہیں آئی اسے پیش کرنا چاہتے ہیں۔ دوسرا جواب یہ ہو سکتا ہے کہ تحقیق و بحث کی عنرض یہ ہے کہ ہم فن برائے فن کی حیثیت سے اس میدان میں مہارت و کمال حاصل کرنا چاہتے ہیں تاکہ ایک مخصوص علمی میدان میں اس کے تجربہ کار ماہر بن سکیں، اور ریسرچ اسکالرز کو اس سلسلے میں جن مشکلات کا سامنا کرنا پڑتا ہے اسے سمجھ سکیں اور اسی طرح دوسروں کی تحقیق و بحث کو مزید تدر و قیمت اور وزنی بنانے کی صلاحیت ہم میں ابھر سکے اور ہمیں وہ صلاحیت و عبور حاصل ہو جائے جس سے ہم ان لوگوں کی رہنمائی کر سکیں، جو موضوع سے متعلق مختلف تحقیقی کاموں میں لگے ہوئے ہوں اور اپنی نگرانی میں تحقیقی مقالات کی تیاری

(کا حق ادا کر سکیں۔ [3])

اسکالر کے لیے یہ ضروری ہے کہ وہ اپنے موضوع کے متعلق معلومات اکٹھی کرنے اور اس سے پہلے جن لوگوں نے اس موضوع پر کام کیا ہے۔ ان کا موازنہ کرے اور اس بات کا تعین کرے کہ اس سے پہلے کام کرنے والوں نے اس کو کس زاویے سے دیکھا ہے وہ اس موضوع کو کس زاویے سے دیکھتا ہے۔ اس سے پہلے والوں کا نقطہ نظر کیا ہوتا ہے انہوں نے اپنی تحقیق سے کیا نئی چیز سامنے لائی۔ اور اس کا نقطہ نظر کیا ہے وہ اپنی تحقیق کیا دریافت کرنا

چاہتا ہے۔ اس بات کو تعین کرنا بہت ضروری ہے اس کی بدولت ہی آپ ایک معیاری مقالہ لکھ سکیں گے۔ اگر آپ ایسا نہیں کرتے تو آپ ایک معیاری مقالہ نہیں لکھ سکتے۔ آپ بس پہلے کے مقالہ نگاروں کی کئی ہوئی باتوں کو ہی اپنے کام میں دہراتے رہیں گے آپ کوئی نہیں بات سامنے لانے سے متاصر رہیں گے۔ ڈاکٹر جمیل حبابی کہتے ہیں کہ اگر آپ اپنے مقالہ میں وہ ہی کچھ کہنا چاہتے ہیں جو اس سے پہلے لکھا جا چکا ہے تو آپ کی یہ تحریر محض ایک خلاصہ کی حیثیت رکھتی ہے اس بات کی مزید وضاحت کرتے ہوئے لکھتے ہیں:

"یعنی آپ کو لکھنے کے لیے تیاری کرنی ہے۔ کون کون سی کتابیں اس موضوع پر پڑھنی ہیں۔

تا کہ اپنے موضوع سے آپ نہ صرف واقف ہو جائیں بلکہ آپ کو یہ بھی معلوم ہو جائے کہ دوسروں نے اس موضوع پر کیا لکھا، کیا کہا اور کیا سوچا ہے۔ اگر آپ کو بھی وہی کہنا ہے جو دوسروں نے کہا ہے اور جو مطالعے سے آپ کے سامنے آ گیا ہے، تو پھر وہی کچھ لکھنے کے معنی ہوں گے کہ آپ وہی کچھ دہرا رہے ہیں اور وہی کچھ کہہ رہے ہیں جو پہلے لکھا اور کہا جا چکا ہے۔ اس صورت میں آپ کی تحریر محض ایک خلاصہ کی حیثیت رکھے گی اور ایسے میں مناسب یہ ہے کہ آپ کو لکھنے کے مرحلے میں قدم نہیں رکھنا چاہیے لیکن اس موضوع پر سب کچھ پڑھنے کے بعد آپ کے خیال میں ایک زاویہ ابھی ایسا ہے جو اب تک سامنے نہیں آیا ہے تو پھر آپ کو لکھنے کی طرف مائل ہونا چاہیے۔ دراصل زاویہ اور نقطہ نظر ہی (وہ بنیادی چیز ہے جو آپ کی تحریر کو وقعت اور انفرادیت عطا کرتی ہے۔" [4])

ہمارے جامعات میں اسکالر کو مقالہ کی تکمیل کے لیے ایک محدود وقت دیا جاتا ہے اور اسکالر کو اس وقت کے اندر مقالہ مکمل کر کے دینا ہوتا ہے۔ اس لیے موضوع کا انتخاب کرتے ہوئے اس بات کا خیال کریں کہ آپ کا موضوع زیادہ پھیلا ہوا نہ ہو اگر کسی ایسے موضوع کا انتخاب آپ نے کیا تو آپ اس مقالہ کی تکمیل مقررہ وقت کے اندر نہیں کر سکیں گے۔ موضوع کا انتخاب کرتے ہوئے اس بات کا بھی خیال رکھیں کہ جس موضوع پر آپ کام کر رہے ہیں اس کے متعلق معلومات جن ذرائع سے حاصل کریں گے کیا وہ آپ کی دسترس میں ہیں یا اس مقالے کی تکمیل کے لیے جن کتب کا مطالعہ کرنا مقصود ہے وہ کتابیں آپ آسانی سے حاصل کر سکتے ہیں۔ اگر اپنے موضوعات کے متعلق معلومات کا حصول آپ کی پہنچ میں نہیں ہے تو پھر بھی آپ کا تحقیقی مقالہ تکمیل کے مدارج طے نہیں کر پائے گا۔ مقالہ لکھتے ہوئے مقالہ نگار کو اس بات کا بھی خیال رکھنا پڑتا ہے کہ وہ صرف کتابوں سے اقتباسات ہی نہ اکٹھا کرتا جائے اور پھر ان اقتباسات کو اپنے مقالے میں لکھ دے۔ اس کو اپنے موضوع منکر پر اپنی توجہ مرکوز رکھنی ہوگی۔ اس کو اس بات پر حناص توجہ دینی ہے کہ اس کا موضوع کیا ہے اس کو بیان کرنے کا مقصد کیا ہے اور اپنی بات کی وضاحت کے لیے

جن اقتباس کا وہ حوالہ دے رہا ہے ان کا اور اس کے موضوع میں ہم آہنگی ہے یا نہیں ایسا تو نہیں سوال جو اور جواب چنے دے رہا ہے۔ اس نے اپنے معتالے میں کیا لکھنا ہے کے ساتھ ساتھ اس کی توجہ اس بات پر بھی مرکوز ہے کے کیا نہیں لکھنا۔ صرف اقتباسات کو ترتیب دیتے چلے جانا تحقیق نہیں ہے۔ غیر ضروری مواد کو معتالے میں پیش نہ کیا جائے بہترین تحقیق وہ ہی ہوتی ہے جس میں مواد کو تجزیہ کے مرحلہ سے گزار کر پیش کیا جائے اس بارے میں عبدالحمد خان عباسی لکھتے ہیں:

محقق جمع شدہ مواد کو خوب چھان پھٹک کے بعد معتالے میں درج کرے۔ یہ " نہ ہو کہ ہر رطب و یابس کو بس یوں ہی لکھتا چلا جائے اور کتب سے صرف اقتباسات کو ترتیب دیتا چلا جائے۔ تحقیق اس چیز کا نام نہیں ہے تحقیق میں محقق کی شخصیت غیر جانبدار طور پر نمایاں ہونی چاہیے۔ اسے ہر کسی کی بات کو شک کی نظر سے دیکھنا چاہیے۔ اس کے بغیر چھان پھٹک نہیں ہو سکتی۔" [5]

تحقیق ایک ایسی چیز ہے جس میں آپ اپنی بات حقائق سے ثابت کرتے چلے جاتے ہیں۔ کسی چیز کا اگر کوئی مثبت پہلو ہو یا منفی پہلو آپ اس کو پوری ایمانداری سے بیان کرتے ہیں۔ آپ تحقیق کرتے وقت اپنی ذاتی پسند ناپسند کا اظہار نہ کریں کیونکہ تحقیق کا مطلب ہی کھوج لگانا یعنی اپنے موضوع کے متعلق اصل حقائق سامنے لانا جب کسی امر کی اصلی شکل پوشیدہ ہو تو اس کی اصل شکل کو دریافت کرنے کا عمل تحقیق ہے۔ تعصب سے کام لینے والا شخص کبھی بھی ایک اچھا محقق نہیں ہو سکتا کیونکہ وہ کسی سے ذاتی تعصب کی بنیاد پر بعض حقائق کو پوشیدہ رکھے گا اور اپنی پسند کے نظریہ کو فروغ دینے کی کوشش کرے گا۔ ایسے شخص کے بارے میں عبدالحمد اس بارے میں لکھتے ہیں:

"فن تحقیق کے ماہرین کے ہاں اچھی اور معیاری تحقیق وہ ہوتی ہے جس کا طریقہ کار واضح اور سادہ ہو، یہ صرف اسی صورت میں ممکن ہے کہ محقق عمل کی بنیاد منطقی و معروضی معیارات پر رکھے اور ذاتی جذبات و تعصبات کو تحقیقی عمل میں کسی بھی سطح پر داخل نہ ہونے دے۔ اگر تحقیق میں ذرا برابر بھی شائبہ ہو کہ محقق تعصب سے کام لے رہا ہے یا اپنی پسند کے نظریے کو آگے بڑھا رہا ہے تو اس کی ساری تحقیقی محنت اکارت جائے گی۔" [6]

تحقیق کا پہلا مقصد ابلاغ ہے اس لیے تحقیق کی زبان سادہ اور عام فہم ہونی چاہیے۔ مجمع مقنع عبارات لکھنے اور صنائع بدائع کے استعمال سے گریز کریں کیونکہ رنگین الفاظ کی خوبصورتی میں آپ کا مقصد گم ہو جائے گا۔ رنگین الفاظ کا استعمال تحقیق کی خوبی کے بجائے اس کا عیب سمجھا جائے گا۔ تحقیقی معتالے لکھتے ہوئے اس بات کا خیال رکھیں کہ آپ کی زبان

عام و تاری سبھ کے بے محل اور بھاری بھر کم الفاظ کے استعمال سے گریز کیا جائے۔ صاف اور واضح و سلیس الفاظ کا استعمال کریں پروفیسر محمد حسن اس بارے میں لکھتے ہیں:

"تحقیق کی زبان افانوی ادب کی زبان سے یقیناً مختلف ہوگی، اس میں تخیل سے زیادہ

واقعیت، ابہام سے زیادہ قطعیت اور کیفیت سے زیادہ حقیقت کے بے کم و کاست بیان پر زور دیا جائے گا، رنگینی اس کا حسن نہیں عیب ہو سکتی ہے۔ اس کا مقصد کیفیت نہیں معلومات کی ترسیل اور استنباط نتائج ہوتا ہے اس لیے اس کا حسن

اس کی قطعیت، ربط، استقلال اور ترتیب کے مقدمات اور نتائج کی معقولیت

اور توازن میں پوشیدہ ہوتا ہے۔ اس کا رخ آرٹ سے زیادہ سائنس اور فلسفے

کی طرف ہوتا ہے۔ جہاں الفاظ حتی الامکان پوری احتیاط اور تعین معانی کے

ساتھ استعمال کیے جانے چاہئیں۔" [7]

تحقیق کا مقصد صرف مواد اکٹھا کرنا اور اسے ایک ترتیب سے لکھ دینا نہیں ہے۔ آپ نے اگر کسی موضوع پر تحقیق کر کے دو ڈھائی سو صفحے لکھے ہیں۔

تو آپ کی تحقیق کا ماحصل کیا ہے۔ آپ نے اس سے کیا نتیجہ اخذ کیا۔ ایک معیاری تحقیق وہ ہی ہوتی ہے جس میں آپ نے بہت سی نئی چیزیں سامنے لانے کی کوشش کی ہے۔ اس بارے میں ڈاکٹر تبسم کا شمیری لکھتے ہیں:

"تحقیق کی خصوصیات میں سے ایک اس کے متوقع نتائج و ثمرات کا اظہار ہے۔ یہ

عمل تحقیق کا لازمی جزو ہے، کیونکہ تحقیق نئے حقائق اور نتائج دریافت کرنے کا

نام ہے جس میں تصورات کی نئی تعبیر کی جاتی ہے، نئے افق سامنے لائے جاتے

ہیں، تحقیق جس قدر اصل ہوگی اور اس میں دریافتوں کی مقدار جس قدر زیادہ

ہوگی، تحقیق اتنی زیادہ معیاری سمجھی جائے گی۔" [8]

موضوع کا انتخاب، تحقیق کا مقصد، تحقیق کی زبان وغیرہ چند بنیادی لیکن بہت اہم باتیں ہیں۔ کیونکہ جب تک کالر موضوع کا انتخاب، اپنی صلاحیت، مذاق اور پسند کی روشنی میں نہیں کرتا تو اس کی تحقیق کبھی بھی مکمل نہیں ہوگی اور نہ ہی وہ اس سے مفید نتائج حاصل کر سکے گا۔ جب تک کالر کو یہ بات معلوم نہیں ہے کہ اس کی تحقیق کا مقصد کیا ہے تو وہ اپنے معتالے میں کوئی بھی نئی چیز دریافت کرنے سے متاثر رہے گا اس کی تحقیق کبھی بھی معیاری نہیں ہوگی۔ تحقیقی معتالہ کا مقصد ابلاغ ہے اس لیے آسان الفاظ کا استعمال کریں تاکہ زیادہ سے زیادہ لوگ اس سے فائدہ حاصل کر سکیں۔ کسی

بھی محقق کے لیے تحقیقی مقالہ لکھنے سے پہلے ان چند بنیادی اصولوں سے واقفیت بہت ضروری ہے۔ اگر محقق ان اصولوں کو مد نظر رکھتے ہوئے اپنا تحقیقی مقالہ لکھے تو بہت سی مشکلات سے بچ جاتا ہے۔

### حوالہ جات

- [1]- ظفر الاسلام حنان، اصول تحقیق جدید ریسرچ کے اصول و ضوابط، انسٹیٹیوٹ آف اسلامک اینڈ عربک سٹڈیز، نیو دہلی، (1998)، ص 27
- [2]- ڈاکٹر شش۔ اختر، موضوع کا انتخاب، مضمون، مشمولہ اردو میں اصول تحقیق، مرتبہ ڈاکٹر سلطان
- [3]- ظفر الاسلام حنان، اصول تحقیق جدید ریسرچ کے اصول و 3 بخش، اردو اکیڈمی، لاہور، (2012)، ص 68  
ضوابط، ص 26
- [4]- ڈاکٹر جمیل حبابی، تنقیدی و تحقیقی موضوعات پر لکھنے کے اصول، مضمون، مشمولہ اردو میں اصول تحقیق، مرتبہ ڈاکٹر سلطان بخش، اردو اکیڈمی، لاہور، (2012)، ص 31
- [5]- عبد الحمید حنان عباسی، اصول تحقیق، نیشنل بک فاؤنڈیشن، اسلام آباد، (2022)، ص 5130
- [6]- عبد الحمید حنان عباسی، اصول تحقیق، ص 6119
- [7]- پروفیسر محمد حسن، ادبی تحقیق کے بعض مسائل، مضمون، مشمولہ اردو میں اصول، لاہور، (2012)، ص 245  
تحقیق، مرتبہ ڈاکٹر سلطان بخش، اردو اکیڈمی
- [8]- ڈاکٹر تبسم کاشمیری، ادبی تحقیق کے اصول مقتدرہ قومی زبان، اسلام آباد، (1992)، ص 825